

# പതിമൂന്നാം കേരള നിയമസഭ

## (പന്ത്രണ്ടാം സമ്മേളനം)

നക്ഷത്ര ചിഹ്നമിടാത്ത ചോദ്യം നമ്പർ: 138

01/12/2014-ൽ മറുപടിയ്ക്ക്

### മാറാട് മത്സ്യഗ്രാമം പദ്ധതി

**ചോദ്യം**  
ശ്രീ. എളമരം കരീം:

**മറുപടി**  
ശ്രീ. കെ. ബാബു  
(മത്സ്യബന്ധനവും തുറമുഖവും  
എക്സൈസും വകുപ്പ് മന്ത്രി):

(എ) മാറാട് മത്സ്യഗ്രാമം പദ്ധതി ഇപ്പോൾ ഏത് ഘട്ടത്തിലാണെന്ന് വ്യക്തമാക്കുമോ;


(എ) മാതൃകാ മത്സ്യഗ്രാമ പദ്ധതികൾപ്പൊതുമാണ് മാറാട് മത്സ്യഗ്രാമത്തിൽ കേരള സംസ്ഥാന തീരദേശ വികസന കോർപ്പറേഷൻ മുഖേന നടപ്പിലാക്കുന്ന 70.00 ലക്ഷം രൂപയുടെ കുടിവെള്ള പദ്ധതിക്ക് കേരള വാട്ടർ അതോറിറ്റിയിൽ നിന്നും സാങ്കേതികാനുമതി ലഭിക്കുകയും പദ്ധതി നിർവ്വഹണത്തിനായി ഫണ്ട് കേരള വാട്ടർ അതോറിറ്റിയ്ക്ക് കൈമാറുകയും ചെയ്തു. പദ്ധതി ആരംഭഘട്ടത്തിലാണ്. 7.00 ലക്ഷം രൂപയുടെ ഹൈമാസ്റ്റ് ലൈറ്റ് സ്ഥാപിക്കുന്നതിന്റെ ടെണ്ടർ നടപടികൾ പൂർത്തീകരിച്ചു. പദ്ധതി പുരോഗമിക്കുന്നു. മാറാട്, ബേപ്പൂർ മത്സ്യഗ്രാമങ്ങളിലായി കേരള ഇലക്ട്രിസിറ്റി ബോർഡ് മുഖേന നടപ്പിലാക്കുന്ന 25.90 ലക്ഷം രൂപയുടെ വൈദ്യുതീകരണം പദ്ധതി പുരോഗമിക്കുന്നു. മാറാട് മത്സ്യഗ്രാമം പദ്ധതിയിൽ കോഴിക്കോട് ഫിഷറീസ് ഡെപ്യൂട്ടി ഡയറക്ടറുടെ ഓഫീസ് മുഖേന 59 മത്സ്യത്തൊഴിലാളി ഗുണഭോക്താക്കൾക്ക് 2.5 ലക്ഷം രൂപ വീതം വീട് നിർമ്മാണ ധനസഹായം അനുവദിക്കുകയും 57 ഗുണഭോക്താക്കൾ വീട് നിർമ്മാണം പൂർത്തീകരിക്കുകയും 2 ഗുണഭോക്താക്കൾ വീട് നിർമ്മാണത്തിന്റെ അവസാനഘട്ടം (കോൺക്രീറ്റ് റൂഫ് ഘട്ടം) പൂർത്തീകരണത്തിലുമാകുന്നു. ഈ പദ്ധതി പ്രകാരം വീട് നിർമ്മാണത്തിന് ആകെ 145.5 ലക്ഷം രൂപ ചെലവഴിച്ചു.

(ബി) മേൽ പദ്ധതി പ്രകാരം ഏറ്റെടുക്കാൻ തീരുമാനിച്ച വികസന പ്രവൃത്തികൾ ഏതെല്ലാമാണെന്നും ഓരോന്നിനും നിർദ്ദേശിച്ച തുക എത്രയാണെന്നും വിശദീകരിക്കുമോ;

(ബി) മാതൃകാ മത്സ്യഗ്രാമ പദ്ധതികൾപ്പൊതുമാണ് മാറാട് മത്സ്യ ഗ്രാമത്തിൽ 70.00 ലക്ഷം രൂപയുടെ കുടിവെള്ള പദ്ധതി. 7.00 ലക്ഷം രൂപയുടെ ഹൈമാസ്റ്റ് ലൈറ്റ് സ്ഥാപിക്കൽ എന്നിവയും മാറാട്, ബേപ്പൂർ മത്സ്യഗ്രാമങ്ങളിലായി 26 ലക്ഷം രൂപയുടെ വൈദ്യുതീകരണം ഏറ്റെടുത്ത് പ്രവർത്തനങ്ങൾ നടപ്പിലാക്കി വരുന്നു.

(സി) ഈ പദ്ധതി എപ്പോൾ പൂർത്തിയാക്കാനാവുമെന്ന് അറിയിക്കുമോ ?

(സി) കുടിവെള്ള പദ്ധതി, വൈദ്യുതീകരണം എന്നിവയ്ക്ക് മാസത്തിനകം പൂർത്തിയാകും. ഹൈമാസ്റ്റ് ലൈറ്റ് സ്ഥാപിക്കുന്നത് 3 മാസത്തിനകം പൂർത്തിയാകുന്നതാണ്.

  
സെൽ ആഫീസർ